

ГОМАН

Цана з перасылкай і дастаўкай да хаты:

на 1 год—10 м. 80 фэн., на ½ году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспэдыцыі:
М. Стэфанская 23.

Цана абвестак:

на 4-ай старане за радок дробнымі літарамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 83 (279). Год III. Вільня, 22 кастрычніка 1918 г. Цана 10 фэн. (5 кап.)

Доля нашага краю.

Прэзыдыум Тарыбы прыняты ўчора прад палуднем рэйхсканцлерам, каторы зрабіў гэткае паведамленьне: „Як павядомлена ў Рэйхстагу, Нямеччына самому літоўскаму народу пакідае арганізаваць сваю констытуцыю і свае адносінны да суседніх народаў.

Пасьля таго, як Нямеччына прызнала права самаазначэньне народаў, воля самога насяленьня павінна пастанавіць аб яго дзяржаўнай прыналежнасьці. Дык і імперскае ўпраўленьне не маніцца самадзельна ўстанавіць граніцы між Літвой і Польшчай.

Таксама ёсьць намерэньне заканадаўчую ўладу перадаць уласнаму літоўскаму ўраду. Задачай Тарыбы будзе ўтварыць гэты часовы ўрад пры ўчасьці ўсіх слаёў і нацыянальнасьцяй насяленьня.

Мэтай часовага літоўскага ўраду будзе ўтварыць агульнае народнае прадстаўніцтва на шырокай базе. Абяцаная нямецкім урадам ператварэньне ваеннага ўпраўленьня ў цывільнае ўжо пачалося. Гэтае нямецкае цывільнае ўпраўленьне будзе толькі мець спаўняючую ўладу датуль, пакуль літоўскі ўрад не арганізуе асобныя ўстановы і ня будзе магчы сам прыняць на сябе спаўняючую ўладу.

Хоць імперскі ўрад хоча магчыма скора вывесці ўсе нямецкія войскі з Літвы, ён гатоў, згодна з многаразным, выказаным у краі жаданьнем, часова пакінуць войскі і спосабы перавозу ў краі. Часоваму літоўскаму ўраду трэба будзе зарганізаваць ваенную і паліцэйскую сілу.

ВАРШАВА. 19.X. На ўчарашнім засяданьні міжпартыйнага клюба запропанавана Сьвежынскаму ўтварыць міністэрства. Утварэньня габінэту спадзяюцца за 48 гадзін. Аўстрыяцкая ўлада прасіла назначыць цывільнага губэрнатора для аўстрыяцкай окупацыі. Назначаецца граф Торнаскі.

ЛВОУ. 19.X. На учарашнім засяданьні ўвечары украінскага клюба для Г-ліцы і Букавіны і членаў украінцаў палаты пазноў адбылося ўтварэньне украінскай нацыянальнай рады.

КІЕУ. (В.Т.Б.) 20.X. Украінскае міністэрства вышла ў адстаўку. Гэтман даручыў міністру-прэзыдэнту, Лізогубу, скласьці новае міністэрства.

ПРАГА чэская. 19.X. Намеснік, гр. Кудэнгоф, выдаў прокламацыю, у каторай, між іншым, кажацца: „новая арганізацыя Аўстрыі пачалася на базе вольных нацыянальнасьцяй. Усякі, хто выклікае цяпер непарадкі пераходжае гэтай арганізацыі і ёсьць шкоднікам свайго народу.

ВЕНА. (В.Т.Б.) 19.X. На нарадзе хрысьціянскіх соцыялістаў немцаў усяе Аўстрыі сабраньне аднагалосна выказалае за самаазначэньне нямецкага народу ў Аўстрыі і ўтварэньне нямецкага гасударства з усяго нямецкага народу Аўстрыі.

Штатс - сакрэтэр міністэрства імперскага скарбу, гр. Роэдэрн аб вайскай пазыцы:

„Ці вайна ці мір, у кожным здарэньні падпіска на ваенную пазыку астаецца найважнейшай запаведзай мамэнту.

Станаўкое ўпярэджэньне.

(Урадова)

Пры нацыянальным сьвяце, уладжаным 20.X. часьцю польскага насяленьня Вільні, на пляцы перад катэдрай сталіся, на жаль, стычкі з паліцэйскай вартай, як учасьнікі сьвяткаваньня, ня глядзячы на тое, што былі загадзя ўпярэджаны ўрадам, прававалі зрабіць паход па вуліцах места. Учасьнікі паходу ня толькі ня выпушлі загадаў начальства, але навет часьцю пачалі гвалты проціў органаў паліцыі, каторая пасьля многаразных выстралаў у паветра, была прымушана ўжыць аружжа. Пры гэтым некалькі чалавек было ранена і адзін забіты. Здарэньне само па сабе вельмі смутнае. Адпаведнасьць за яго падае цалком на арганізатараў і учасьнікаў паходу, каторыя не клапацячыся аб існуючых загадах і выданым прыказе, пазволілі сабе грубыя выхадкі проціў паліцэйскіх органаў. Трэба самым рашучым спосабам ўпярэджаць жыхараў, што гэтак рабіць ня можна.

Асеньняя сэсія Рады Беларускае Народнае Рэспублікі.

6 кастрычніка пачалася асеньняя сэсія Рады Беларускай Народнай Рэспублікі. За гэты час Рада, апрача дробных спраў, прыняла пратэст проціў дамаганьня польскага ўраду прылучыць часьцю Беларусі да Польшчы, і проект закону, прыгатаваны д-рам Трэмповічам аб уваходзе ў Раду прадстаўнікоў провінцыяльных беларускіх рад, земстваў, мест і інш.

Беларускі консул у Одэсе.

Беларускі Народны Сакрэтэрыят назначыў за беларускага консула ў Одэсу С. Некрашэвіча.

Беларускі ўпаўнаможаны на Паўночным Каўказе.

Беларускі Народны Сакрэтэрыят дзеля перасылкі ў Вацькаўшчы-

ну беларускіх уцекачоў назначыў за свайго ўпаўнаможанага на паўночны Каўказ п. Валковіча. Адрэс ўпаўнаможанага: Стаўрополь, Мікалаеўская вул. № 54.

Угодкі Вялікай Беларускай Рады.

17 кастрычніка прайшоў год з дня ўтварэньня Вялікай Беларускай Рады на зьездзе прадстаўнікоў усіх беларускіх арганізацый у Менску.

Палонны край.

Сотні гадоў таму назад жменя апалчаных або прыяжджомых з Польшчы паноў захапілі багацьце нашага краю ў свае рукі. Беларускі сялянскі мусіў усё сваё жыцьцё гнуць сьціну на польскага пана, цяжка прапуючы на прыгоне. Народ тады быў жывёлай, на каторым рабілі, каторага судзілі і за каторага гаварылі паны (у нас польскія паны). З асвабоджэньнем ад паншчыны (прыгону) народ ня стаў вольным, незалежным ад пана. Яму выразалі горшай зямлі: прысочку, гліны, узгоркаў, а паном асталася лепшая. Апрача гэтага і асвабоджаючы ад паншчыны, жмені паноў было пакіне на шмат балей зямлі, чымся надзелена беларускаму народу. І сялянскі узноў, каб пражыць, патрабаваў панскай ласкі, мусіў гнуць прад ім сваю шыю. Народ Беларускі і далей ня мог даць свайго голасу. Польскія ж паны і далей проціў волі нашага народу стараліся гамаціць за яго, быць быццам яго прадстаўнікамі. І цягнулі польскія паны беларускі народ туды, дзе ім самім найляпей быць, цягнулі яго да Польшчы. Мала гэтага, ведаючы, што народ скіне іх ярмо, калі душа яго астанеца вольнай, яны захацелі паняволіць і душу народу. Польскія інтэлігэндцы, польскія паны сталі праконаваць народ, што быццам іх панскія патрэбы ёсьць разам і патрэбамі беларускага народу. Што быццам лізаць панскую руку, называць польскую мову харошай, блізу што сьвятой і нябеснай, гэта добра і патрэбна. Каб збаламуціць беларускага чалавека, каб ня даць яму пазнаць ніколі сьвету, палыкі карыстаючы з свайго багацьця закладаюць у нас прытулкі для беларускіх дзяцей. Гэтак туркі паняволіўшы балканскія народы, адбіралі ў іх малых дзяцей і гадалі іх у незалежцы да сваёй нацыянальнасьці. Гэткія дзеці, потым вырашы, называліся янычарамі, яны былі найвялікшымі злосьнікамі сваіх народаў, ведама ня ведаючы, што яны кроў з крыві і косць з косці гэных народаў.

Асабліва польскія паны здраджаючы наш край, стараюцца гаварыць за наш народ цяпер. Яны стараюцца, каб Беларусь, або, прынамсі, часць яе была прылучана да Польшчы і тады ўжо іх панаваньне было-б забяспечана. Ня глядзячы на тое, што беларускі народ жадае незалежнасьці Беларусі і аб Польшчы слухаць ня хоча, польскія паны стараюцца паказаць быццам якраз гэты народ хоча быць прылучаным да Польшчы. Як мы гэта пішам гэтыя паны хочунь зрабіць у нядзелю 20 кастрычніка польскую дэманстрацыю ў Вільні, каб баламуціць сьвет, каб паказаць, што быццам Вільня хоча быць прылучанай да Польшчы. На гэтую дэманстрацыю польскія паны ўжо загадалі прыйсьці ўсім тым галодным людзям, каторым яны, дзякуючы сваёму багацьцю, кідаюць крошкі хлеба з свайго стала і бяруць у іх за гэта іх пракананьне, іх душу. Да чаго дайшла польская памараньніцкая відаць з таго, што жменька вільняўскай польскай інтэлігенцыі бяз стыду здраджаючы наш край, кажа быццам гэта ёсьць павіннасьць кожнага грамадзяніна нашага краю (гл. загад польскага адукацыйнага камітэту). Мала гэтага, як ведама ў Вільняўскай дыяцэзіі адміністратар і капітула польская, ня глядзячы на тое, што ў дыяцэзіі блізу ўсе каталікі гэта беларусы або літвіны. І вось у нядзелю ў катэдры мае быць набажэнства за тое, каб наш край прылучыць да Польшчы, каб яго панявольць, каб даць польскім, чырвоным ад нашай крыві павуком, магчымасьць і далей ссаць кроў з беларускага цела, ды яшчэ на Беларускаю Зямлю прывесці міліённы паякоў, каб выжыць беларускага сялянства і з таго невялічкага лашка зямлі, які ён цяпер мае. І гэткае набажэнства мае быць не ў якім-небудзь касьцэле, але ў катэдры, дзе адміністратар дыяцэзіі і капітула, у касьцэле, каторы ёсьць галавой дыяцэзіі і гэта ў той час, калі ўвесь край проці Польшчы і жадае свае незалежнасьці. Гэтак польскае панства і капітула з адміністратарам падаюць сабе руку і гавораць ад імі ўсяго народу бяз яго паўнамочча на гэ-

та і навет проці яго волі. Вялікшага здрадніцтва быць ужо ня можа. Калі скончыцца Тваё вялікае царпенье Беларускае Нардзе?

Пастырскі ліст Я. Эксцэленцыі Вільняўскага біскупа кс. Ропна ў справе беларускай мовы ў Вільняўскай дыяцэзіі.

Кс. біскуп Ропн, будучы біскупам Вільняўскай дыяцэзіі ў 1917 г. выдаў пастырскі ліст да духавенства Вільняўскае дыяцэзіі, у каторым у справе беларускай мовы ў касьцэле кажа:

„... 4. старайцеся, каб нічога не адмаўчы з польскага набажэнства, дадаваць казаньні ў мове лягчэйшай для народу, беларускай Дзе ёсьць ксяндзы, каторыя умеюць гэтую мову, някай канечна часта, колькі магчыма што нядзелі, будзе катахізмавае казаньне беларускае, апрача звычайнай польскай прамовы. Дзе-ж духавенства ня ўмее даволі народнай мовы, пробашчы сумленна павінны рупіцца, каб пры з'ездзе духавенства гэтыя казаньні гавораны былі. Датычыць гэта вёсак і малых мястэчак, у вялікіх цэнтрах трэба браць пад увагу мясцовыя варункі, каб не рабіць звадак там, дзе нам ходзіць аб прыязнь і злучнасьць народаў, што жывуць у нашым краі“.

Кс. біскуп кажа: „Народ гэты ў нас добры і пачцівы, аднак вельмі цёмны...“

„Вінавайцамі гэтае цяжкі ў вялікай меры мы самі, або нашыя папярэднікі...“

„Літоўскае духавенства суседняй Ковенскай дыяцэзіі ў падобных, як у нас на Беларусі, варунках патрапіла ў рэлігійнай адукацыі паднесці на далёка вышэйшую ступень“.

Гэтыя загады Я. Э. кс. біскупа Ропна ў справе беларускай мовы

ў касьцэлах Вільняўскай дыяцэзіі беларусы прымаюць як мінімум на той час, у якім былі яны выданы.

Ліст у рэдакцыю.

Рэдакцыі газеты «Гоман».

Паважаны пане Рэдактару!

Дзеля таго, што цяпер у літоўскіх і польскіх газетах ідзе пелеміка аб колькасці каталікоў літвіноў і паякоў у Вільні, жаланым было-б ведаць што-небудзь аб колькасці беларусаў каталікоў, каторыя пэўне ёсьць у Вільні. Ці можа яны дадаткавае набажэнства і казаньні ў сваёй мове ў вільняўскіх касьцэлах і на правінцыі, ці ёсьць ксяндзы гэтае нацыянальнасьці ў самай Вільні і ці гэтае м вы вучаць у вільняўскай каталіцкай сэмінарыі, каб прыгатаваць адпаведных ксяндзоў беларусаў?

Спадзяючыся высьвешчэння гэтае справы ў Вашай паважанай Газэце уветла прашу перакласці мой ліст і надрукаваць у Ёй.

М. Довойна-Сыльвестровіч.

17 кастрычніка 1918 году. Вільня.

Адказ рэдакцыі.

1) У Вільні мясцовыя жыхары гэта літвіны і беларусы. Значыцца каталікі, каторыя не залежаць да літоўскае нацыянальнасьці, належаць да беларускае, апрача невялічкае лічбы прыяжджомых паякоў. Ведама гэта каталіцкая беларуская маса ня ўся сьвядомая. Аднак і колькасць каталікоў, сьвядомых беларусаў, у Вільні вялікая. Аб гэтым рэдакцыі вядома з сабраньняў, а таксама залі і жальбаў на ўціск польскім духавенствам, які часта прыходзяць у рэдакцыю ад беларус каталікоў. Сыць слае лічбы беларусаў-каталікоў у Вільні падаць нельга, бо дагэтуль сыць сьняў іх у Вільні ніхто ня робіць.

2) Дадаткавае набажэнства і казаньні ў сваёй мове беларусы-каталікі ў Вільні ня маюць. Што датычыць правінцыі, дык трэба адрозьніць дзьве часткі Вільняўскае

дыяцэзіі. Першая, каторая на заход ад лініі старога фронту і ўвесь час была пад загадам Я. Э. кс. адміністратара Мхалькевіча і цяпер Я. Э. кс. Ганусовіча, ў беларускай мове дадаткавага набажэнства і казаньняў ня мела і ня мае, ня глядзячы на тое, што кс. біскуп Ропн у 1917 г., будучы яшчэ Вільняўскім біскупам, выдаў да духавенства Вільняўскае дыяцэзіі пастырскі ліст, у каторым загадаў гаварыць казаньні па-беларуску. Тут вышэйшая духоўная польская ўлада робіць усё, каб не дапусьціць беларускае мовы ў касьцёл. У часьці Вільняўскае дыяцэзіі, што на ўсход ад лініі старога фронту, казаньні і дадзенае набажэнства ў сваёй мове было з таго часу, як гэтая часць дыяцэзіі была адлучана ад рэшты і ёй не кіравалі з Вільні. Асабліва шырока там сталі гаварыць казаньні па-беларуску летась у 1917 г. Казаньні гэныя ўсюды былі прыняты народам вельмі прыхільна. Як стала з беларускім казаньнем і набажэнствам цяпер, калі ўсходнаў часьці Вільняўскае дыяцэзіі пачала кіраваць зноў польская ўлада, рэдакцыі невядома. Чуваць былі толькі жалбы на перамяшчэньне ксяндзоў-беларусаў або спадаючых беларусам, а таксама баязьне, што казаньні ў роднай мове забароніць польскі адміністратар з Вільні.

3) Ня глядзячы на тое, што ксяндзоў-беларусаў ёсьць вялікая лічба і з паміж іх шмат з вышэйшай навукай, аднак у Вільні ёсьць цяпер адзін кс. беларус, гэта кс. Владыслаў Талчка, магістар тэолёгіі. Справа ў тым, што ксяндзы беларусы ў Вільняўскай дыяцэзіі перасьледуюцца. Ксяндзоў беларусаў найчасьцей назначаюць або на польскія парахвіі (гэтыя парахвіі ёсьць на самым захадзе Бельскага павяту, дзе ён гранічыць з Польшчай) або на парахвіі мяшанья беларуска-літоўскага. Дзіўна запраўды такое назначэньне ксяндзоў беларусаў на парахвіі мяшанья беларуска-літоўскага ў той час, як парахвіі чыста беларускія астаюцца бяз ксяндзоў беларусаў. Гэтак робіцца як з старымі ксяндзамі, так і з ксяндзамі малымі што канчаюць сэмінарыю. Вось адзін з прыкладаў. Нядаўна ў Вільню прыходзіў беларус, кс. Адам Станкевіч, магістар тэолёгіі. Вільняўскія беларусы-каталікі захаце-

1. Сэрбаў.

Аб беларускай народнай песьні.

(Гл. „Гоман“ № 82).

Зіловыя сьвяты. Каляды і Аўсень—бязсумлеўку сьвяты асеньняга сонцазвароту і зімы, адсунення потым Піліпаўкай да Ражства. Трэба жаўважыць, што астача асеньняга сьвята захавалася ў народнай веры, быццам 14 верасьня спаўзаюцца ўсе зьмеі да свайго цара—Смока і ліжунь сонца, адмаўчы ў яго сілу; далей уначы на 8 лістапада скачуць на таку дуронлівую духі—Дзіўствы, што палюхаюць людзей. Грамадзкае сьвята Каляды магло быць устаноўлена перавабным беларусам пад уплывам вельмі цяжкага духоўнага настрою. Чалавек, ажыўляючы ўсю прыроду, насыляў яе надпрыроднымі істотамі, каторыя заўсёды ходзілі між сабой; пасылаючы на зямлю добро або зло. У яго на вачох жыватворная сіла сонца пачынае ўступаць якойсь другой страшнай сіле, каторая забірае сьвет і цяпло, залівае ўсё жывое і сковае зямлю марозам. Усё жывое баіцца гэтае страшнае сілы і хаваецца ад яе. Грамадзкія ловы і гоньбішчы, дзе жыхар балот і лясоў лёгка даставаў сабе яду і вопратку, хутка пусьцеюць. Чалавек таксама хаваецца ад сьцюжы ў сваю хату, дзе даволі запасена грыбоў, ягад, мёду і садовіны. Сагрэўшыся ля палаючага агню, людзі пачынаюць зьдэкавацца над

марозам. Але каб гэтае насмешаньне з злое зімы было для ўсяго народу і вышла бабей урачыстым, яны ўстаноўляюць грамадзкае сьвята Каляд з яго рытуалам. У назначаны маладзік яны робяць навакол агню кола, ядуць садовіну, п'юць мёд, лушчаць гарэхі, лопаюць ляскамі¹⁾, б'юць у бубны, гудзяць у гукалкі, іграюць на дудзе, скачуць і пяюць песьні багом, добрым і благім. У гэты ж час робяцца гульні, варожбы і карагоды з песнямі да іх. Гэтак-жа гуляюць у нас Каляды і дагэтуль.

Значыцца напэўна можна сказаць, што калядная песня складалася ў глыбокай старасьвечыне, як чалавек сілы прыроды прадстаўляў у жывых абразох, лічбу іх сваймі багамі і жадаў выліць прад імі ў песнях настрой свае душы, — учуць лё любасьці і радасьці або учуць страху і затоенае злосьці, глядзячы на тое ці было гэта добрае ці благае боства да людзей.

Яшчур. Злое і нялюбое боства Мароз, пэўна, прадстаўлялі мітычным гадам Смокам, або Яшчуром, што захапіў у людзей сьвет і цяпло. Гэтаму дзіўству створана і адпаведная песня, сьмелая, зачэпляючая, насмешлівая. Яна пры спаўненні прымае драматычны характар:

Сядзіць-стучыць Яшчур,
Самы ліхі прашчур!
У арэхавым кузьце
Арэшачкі лушча,
Усё парошша точа,
Жаніціся хоча!

¹⁾ Ляска—дошчачка з лубу, каля аршына ўдаўркі і 1 1/2 вяршка ўшыркі, рашчэпленая папалам да ручкі.

— Бяры сябе дзеўку
Любу, круглалічку,
Каторую хочаш,
Каторую любіш,
У казловых ботах,
Ці ў лазовых лашчя!
Бяры Ляксандрынку
Белу, круглалічку!
Яна — не вялічка,
Ліцом чараўнічка,
Косавькі русенькі,
Ручанькі бяленькі.
Бонікі казловы,
Надвязкі лазовы,
Спаднічка патраўная,
Сарочка ізрэбная,
Хуста пасканная,
Сьлязой аблітая!..²⁾

Да кожнага радка дадаецца зычная прыпеўка: Ой Ладу-Ладу, гэі нам!

Колькі зачэпнае сьмеласьці вылілася ў гэтай песьні на нялюбое Яшчур! Ён, адзінокі, сядзіць у пустых гараховых кустох і точыць нікому непатрэбнае парошша, што асталося ад лета, у той час як чалавек сабраў усе добрыя гарэхі і цяпер длушчыць іх, вяселячыся ў цяпле. Старому прашчур насьмешаючыся прапануюць прыйсьці ў карагод і выбраць сабе за жонку найлепшую дзяўчыну, ліцом чараўніцу. Вышэй гэтае іроніі народная творская фантазія, здаецца, ісьці ня можа!

Каляда. Каляда была добрым боствам, над каторым часова ўзяў верх Яшчур. Яна хоць і хаваецца па ўсіх дварах і вуліцах,

²⁾ Вёска Хаўхоліцы, Барысаўскага павяту.

лі скарыстаць з гэтага і выдаваць беларускую каталіцкую газету. Гэтая газета вельмі патрэбна. Ляпей яе выдаваць у Вільні, бо з Вільні на ўсход газеты псылаюцца, тым часам з усходу, прыкладам з Менску, на захад ня йдуць. Аднак кс. А. Станкевіч быў назначаны за вікарыя ў Дрогічын Бельскага пав., у парахвію мазурскую, сумежную з Польшчай.

4) Беларуская мова ў духоўнай сэмінарыі ў Вільні ня выкладаецца.

Беларусы каталікі дамагаюцца свае мовы ў Касьцэле і сэмінарыі і беларускія прадстаўніцтвы ні раз падавалі аб гэтым мэморыялы віленскім адміністратарам, аднак адміністратары палікі дагэтуль не зьвярнулі ўвагі на справядлівыя дамаганьні беларусаў.

Адраджэньне і арганізацыя.

Навет навука не дае гэтых лёсых пладоў, як пралітае народаў кроў, што бачым прыкладам пасьля турэцкай вайны, калі балканскія народы толькі гэтак здабылі сваю народную незалежнасьць.

Але што раўнаваць турэцкую вайну да цяперашняй. Гэта-ж як неба да зямлі непадобна! Увесь сьвет гэтая вайна ўскалыхнула, блізу ўся Эўропа скупалася ў сваёй крыві, і ў гэтым моры крыві ад першага дня да апошняга лілася, ліецца і праліецца і наша кроў немалой лічы сьноў Беларусі.

Вось быццам канец падыходзіць гэтай крывавае буры, а пасьля дажджу, ведама, заўсёды выглядае радаснае сонца, — яно павінна выглынуць і для нас беларусаў. Але што яно ў нас асьвеціць, што знойдзе ў нашым цёмным народным лярвонце? Што мы збудавалі што можа ўжо асьвяціць?

Вось пытаньні, на каторыя кожны шчыры беларус павінен адказаць і ня толькі словам, але чым хутчэй і дзелам.

Беларус — паякалы сваё сэрца другім народам, ці ўбачаць яны ў ім аўтар сьвёнага каханьня Вацкаўшчыны? Не кажу беларусы, а Беларус, бо нам усм як аднаму, трэба любіць і становаць бараніць сваю маці Беларусь.

Але далёка да гэтага: ня кожны яшчэ з нас сьмега заве сябе па імені, бо часам, як блудны сын, чуралеца свае Маці. Асабліва (гэта адносіцца да мясцовых людзей, бо яны найбольш чуралеца свае сьвіткі і ўсяго свайго роднага. Яны навет стыдаюцца свае роднай мовы, і, не заглядаючы ў скрыні музэяў краёвых і навуковых чытальняў, з высока кажучь на сваю бацькаўскую мову, што яна новавыдуманая, што яна сялянская гутарка.

І невялікая толькі лічба ня чуралеца ніякіх праў жыцьця свае Вацкаўшчыны і будзе для яе як можа ўдзень і ўночы. А трэба ня мана збудавачь, бо поле вялікае, а будынкаў яшчэ мала!

Браты беларусы! закладайце фундаманты і будуйцеся як можна скарэй. Матар'ялу ўспаможнага маем даволі. Будуйцеся асабліва ў культурна-адукацыйным кірунку.

Закладайце школы і вучэце свае дзеткі ў сваёй роднай мове, не паймаеце, не калечце роднага языка чужымі мовамі, гэта ж Боскі абавязак.

Чытайце газеты ў сваёй роднай мове і чытайце і вучэцеся гісторыі народу, яна вам даведзе, што мы ня дзеці, што мы старыя, старыя беларусы!

Бярэце мясцоваю ўладу ў свае рукі, бо мы павінны быць гаспадарамі ў сваёй хаце, а ня гэсьці, хоць-бы яны былі і звартанейшыя за нас.

Беларусы! Беларусь для беларусаў. А яе сабе мы будзем мець толькі праз адбудаваньне і адраджэньне сваімі рукамі, а ня чужымі, як дагэтуль спадзяваліся. І на гэта прыйшоў час, у якім ня можна спаць і маўчаць, а трэба без оддышы працаваць і біць у набат:

— Беларусы, арганізуйцеся!
Менск 12.X.1918.

Міхалжа Гайно.

У Вільні і ваколіцах.

Аб уцэках.

У апошні час штат прыяжджае ў наш край элемэнтаў, што нічога

Вайна ці Мір?

НЬЮ-ІОРК (Рэўтэр). Амэрыканскія газеты зусім згаджаюцца з новымі дамаганьнямі Вільсона ад Нямеччыны.

БЭРЛІН. Як наказваюць французскія газеты апошняя нота Вільсона ўкладзена пад уплывам Клемансо. „L'oeuvre“ радзіць зацягваць перагаворы аб зм'ярэньні, даб даць час саюзнаму войску прабіцца да самага Рэйна. „Populaire“ кажа, што Вільсон вымагае ад Нямеччыны немагчымага.

ЛОНДОН (Рэўтэр). Саюзнікі лічаць добрым адказ Вільсона. Англіцкая „жоўтая“ прэса пэшыцца. Яна кажа аб дні помсты.

БЭРЛІН. 17.X. Агітацыя англіцкіх газет проціў зм'ярэньня вялізнага. „Times“ наказвае гэткае дамаганьне дэрда Рэмбэргы: 1) адданьне Эльзас-Лётарынгі Францыі, 2) адданьне Гельголянда і паўднёва-ўсходняга каналу Англіі, 3) страта ўсіх колёній, 4) страта Турцыяй эўропэйскай зямлі, 5) заплата шкод Францыі і Бэльгіі, 6) адданьне ўсёх нямецкіх ваенных і гандлёвых параходаў, 7) адданьне ўсіх асоб у Нямеччыне, што зрабілі праступкі проціў міжнароднага права.

БАЗЭЛЬ Розныя англіцкія ўрадовыя асобы заявілі, што прадляжэньне міра Нямеччыны ня можа быць прынята. Вайна можа цягнуцца яшчэ доўга.

супольнага з нашым краем ня маюць. Гэта найбольш уцэкачы ад большавікоў, відзячы ў нашым крці сьхоўку ў гэты нягодны час. Пры ўсім сн чучьці, катор е можна мець да гэтых людзей, патрэбы мясцовых жыхараў павінны стаяць выжэй. На будучы час дзеля гэтага будзе рабца б лей сродкі контроль уцэкачом што варочаюцца дамоў. Пашпартаў большавіцкага ўраду ня будзе даволі. Апрача пашпарту канечна патрэбна будзе паказаць якія-небудзь дакумэнты, з каторых зусім ясна, што валадзельцы іх запраўды з нашага краю. Аб кім будучь сумлявацца, таго будучь задзержаваць, пакуль не даведаюцца адкуль ён.

Аб быўшых расейскіх ваенных.

З прычыны цяперашніх нормальных адносін з Расеяй усе меры проціў б. расейскіх ваенных трацяць сваю силу.

× Падпіска на ваенную 9-ю пазыку прадоўжэна да 6-га лістапада.

× Напамінаецца яшчэ раз, што па загаду 16.I.17 забараняецца малоць у жорнах. Знаходжаньне такіх нягне за сабой штраф у 1000 марак.

× Тэмпэратура. Найвышэйшая і найніжэйшая тэмпэратура за апошнія дні была (па Цэльсію):

	найвыш.	найніж.
17-18	+ 15,1°	+ 11,7°
18-19	+ 15,7°	+ 10,8°
20-21	+ 13,0°	+ 8,5°

З усяго Краю.

Беларускі вучыцельскі Саюз.

У Менску надовячы зацьверджаны статут Беларускага вучыцельскага Саюза. Часовы прэзыдыум прымае запісь сябр'ю. У хуткім часе будзе агульнае сабраньне саюза. Саюз спадзяецца злучыць усіх беларускіх працаўнікоў на нацыянальна-педагагічнай плятформе.

Даедавацца аб саюзе можна ў С. Рака-М хайлоўскага, сакрэтара Беларускай падкамісіі пры адзеле асьветы мясцовай управы. (Юр'еўская вул.) ад 12 да 1 гадз. што дзень.

Беларускія пашпарты.

Так званыя пашпарты Обэр ост выдаюцца і ў беларускай мове. Беларусы павінны вымагаць, каб ім давалі беларускія пашпарты. Як нім наказваюць яшчэ дагэтуль ня ўсе беларусы ведаюць, што ёсьць беларускія пашпарты.

але на сьвята прыяжджае на сівым кані, займае пачэснае месца ў хаце і пешыцца з народнага вясельля. Песьня Калядзе выказвае ўчуцьцё радасьці і спачуцьця:

Прыехала Каляда,
Сялом калядуючы,
На сівенькім коніку,
У маляваным вазочку.
Прыехала з вечара,
Прывезла дуд рэшата.
Паставіла коніка
Да ў новенькай адрынцы,
Сама села на куце
На пуховай прырынцы.
Паставіла дудочак
На саменькі стаўпчочак.
— Іграйце вы дудачкі
Вясёленька-галасно,
Ой, скачце вы, дзевачкі,
Над дудачкі харашо.
Вы, дудочкі іграйце,
Малойчыкі гуляйце,
Стары бабы сядзеце,
На то дзіва глядзеце! 3)

Да кожных двох радкоў дадаецца жалобная ўсхоная прыпеўка: Каляда!

Песьня малюе абраз паганскага беларускага сьвята: з вечара пачынаецца Каляда, на сьвята зьбіраецца ўвесь род, Калядзе назначаецца пачэснае месца ў хаце, старыя сядзяць і дзівацца, як маладыя плячуть і скачуть над дуду.

Калядны скок. Старавечны народны скок мае сваю характэрную прастату і цвёр-

дасьць. Гэта штось падобнае да цяжкага коньскага тупату, як коні б'гуць рысай. Калядныя скокныя песьні найляпей характарызуе гэты скок:

Чаго ты, рожа,
У гародзе адна?
— Ды я-ж не адна
Дадушы-ж ня 'дна!
Што ёсьць красачкі,
То ўсе са мною;
То ўсе са мною
Перада мною.
Аднаго нету
Баравога цьвету.
А йдзе ён будзе,
Ка мне прыбудзе,
Са мной рэсьць будзе!
— Што ты Ганначка,
У карагодзе адна?
— Ды я-ж не адна
Дадушы-ж ня 'дна!
Што ёсьць дзевачкі,
То ўсе са мною,
То ўсе са мною
Карагод водзяць.
Аднаго нету
Молад Іванькі.
Айдзе ён будзе,
Ка мне прыбудзе,
Ка мне прыбудзе,
Са мной жыць будзе! 4)

Але наколькі грубы і цяжкі скок, на-толькі вядомы сваёй узвыспасьцяй, лягчын-нэй і грацыйяй рухаў калядны карагод:

4) Кульшычы, Быхаўскага павету.

Ой сьвяціў месяц
Вышай горада,
Вышай горада,
Вышай новага!
Асьвяціў месяц
І зямлю і ваду,
Зямлю і ваду
І мяне маладу.
У новых сьцічках
На задзьверычках
Я, малодзенка,
Кросенцы ткала.
Паважы-ж мае
Папарваліся.
Кругі ў палатне
Памяшаліся.
Адных ручнікоў
Сорак саракоў.
Павешу ручнік
На вараціках,—
Хто будзе ісьці —
Выпіраціся,
На маю красу
Заляцаціся! 5)

Прыпеўка: Люлі люлі, вышай горада
У Беларусі ўсюды, дае толькі народны быт ня прыняў характару мескага жыцьця, Каляды дагэтуль гуляюць так, як яны паказаны ў прыведзеных старавечных песьнях.

(Далей будзе).

5) Адтуль жа.

3) Сьвержань, Менскага павету.

ГОРАДНА. Пачынаючы з 18 кастрычніка крамы павінны быць зачынены ў 5 г. увечары, парыкмахерскія ў 7 г.

10 кастрычніка у мянцельную краму Н. зайшліся два мужчыны, каб памяняць «нямецкія рублі» на расейскія грошы. Адзін з іх узяў 100 мар. з стала і прабаваў з імі удачы, за ім пагналіся і яго злавілі. Яго таварыш быў арыштаваны назаўтрае.

ДРАЗДЫ. 25 г. маляр, Варона і 30 г. Ткач Майнгард 16 лішні пра- ламалі мураваную сцяну навакол двара сямліна Вішэнта Драздоўскага, уварваліся ў яго дом і ўк- ралі адтуль усю вопратку і хусьце Украдзеныя рэчы работніца Чап- ская і работнік Трускеўскі павяз- лі ў Беласток, каб там прадаць іх, але былі на дарозе задзержаны. Акружны суд засудзіў Варону і Майнгарда кожнага на 1 г. і 3 ме- сяцы турмы.

БЕЛАСТОК 8 кастрычніка ўвечары ў 8 гадзін на Абводнай вул. знойдзена двухмесячнае дзіця, за- верчанае ў чорную хустку. У хус- цы быў псалым у жыдоўскай мове.

БЕЛАСТОК. Паліцыі тут узноў удалося найсці таяную сам гонку. Прылады і збожжа арыштаваны.

СЕРЭЯ Аліцк. п. у работнік Сымановіча, каторы супачываў у палудзень на полі, пастухі 19 г. Станіслаў Стужка, 13 г. Язэп Зе- левіч, 14 г. Янка Лазенскі, 12 г. Владыслаў Мілюнас выпягнулі з кішані пачку грошай каля 300 руб. Міравы суд у Аліце засудзіў Сту- жку на тры месяцы турмы, а 3 хлапцом зрабіў вымову. На судзе паўстала пытаньне, скіль работнік Сымановіч мае так шмат грошай і тут дзведаліся, што сёлета ў маі ён украў у сямліна Сэнціо ў Ста- цішках 500 руб. Сымановіч быў за- суджаны за гэта на 4 месяцы турмы.

КОУНА. 16 кастрычніка каля палавіны 6 гадз. увечары на Новай вул. знойдзены нованароджаны хлоп- чык, заверчаны ў чырвонаю ста- рую хустку. Як здаецца, дзіця за- раз павароджаны палажылі на ву- ліцы.

АСТАНКІНА Відкав. п. Не- калькі даён назад ад сямы, што ў комне з гарэлася узняўся пажар у гаспадара Язэпа Гапановіча. Згарэ- ла ўся хатняя рухомасць і двое сьвіней.

Україна.

Беларусы ў Украіне.

*З пачатку сёлетняга школьна- га году ў Одэсе адкрыта беларус- кая мяшаная прыватная гімназія, пакуль што 4 класы.

Беларуская нацыянальная ар- ганізацыя „Гай“ склікала агуль- нае сабраньне бацькоў для нарад аб беларускай школе ў Одэсе. У гэты час была выпушчана ў Одэ- се беларуская аднадзеўная газета „Беларусы ў Одэсе“, у каторай бацькоў заклікалі аддаваць сваіх дзяцей у беларускія школы. У газэце былі закранены і іншыя справы беларускага жыцця.

Пры таварыстве „Гай“ утвора- ны камітэт помачы пацярпеўшым ад вайны. У склад камітэту увай- шло 36 чалавек.

Для інфармацыі Владзікаўскай беларускай арганізацыі пасылаец- ца сябра нацыянальнае рады, Зе- ленкоў.

Беларускі камісарыят каманды- раваў у вобласці для арганізацыі бе- ларусаў: п. Казіла у м. Херсон і Ні-

колаев і Ільчонка у Кацарынадар і Елісаветград.

З Польшчы.

ЛЮБЛІН. У тутэйшым па- веце жандары арыштавалі двух большэвідскіх агітатараў, у каторых знайшлі паўтара мільёна гра- нымі, між імі шмат золата.

ВЕСТКІ З РАСЕІ.

МАСКВА. Па тэлеграмам бяз- проту наказываюць што б. глаўна- камандуючы вялікі князь Мікалай Мікалаевіч растрэлен 16 кастрыч- ніка.

З усяго сьвету.

ВЕНА. 16.X. Трыест робіцца імперскай гаваняй і Нямецкія часьці Чэхіі і Сілезіі прылучаюцца да Нямецкай Аўстрыі.

БЭРЛІН. 20.X. Баўгарскі мі- ністар-прэзідэнт, Маданов, утвар- нуў коаліцыйнае міністэрства з усіх партый. Склад міністэрства— найлепшае сьвядоцтва аб партый- ным падзяленьні Баўгарыі. Па- водлуг знаўпаў Баўгарыі новае міністэрства доўга не пажыве.

ВЕНА (В.Т.В.). 19.X. Ува- ўсіх землях Аўстрыі, населеных немцамі, што дзень бываюць дэ- монстрацыі за прылучэньне да Ня- меччыны.

БЭРЛІН. 18.X. Англіцкі журна- ліст Вайль цешыцца, што з пры- чыны цяперашняй благой яды ня- мецкага народу будучыя яго па- каленьні будуць малакроўныя і слабыя.

ТЭЛЕГРАМЫ.

Нямецкія апавяшчэньні.

17.X. Заходні театр

Фронт Рупрэхта Баварскага: Мы узялі нашыя войскі назад на лі- нію Торгут—Кульскам—Інгэльмін- стэр—Ізэліс. Атакі няпрыяцеля проціў гэтага фронту ўсюды ад- біты. На фронце між Ліль і Дуэ няпрыяцель на адрэзку Сэль уварваўся ў нашу лінію, але контратакай быў выкінены.

Фронт нямецкага Наследніка: На фронце Уаз артылерыйскія бітвы. Між Энь і Эр адкінены сільныя францускія штурмы.

Фронт ф. Гальвіца: На ўсход ад Эр адкінены амэрыканскія штур- мы. Няпрыяцель здзяржаўся толь- кі на вышыні ля Ляндр. Таксама адкінены штурмы на ўсходнім бе- рэзе Маас.

Паўднёва-ўсходні театр.

На нашым новым фронце між Ягодзінай і Нішам няпрыяцель дайшоў заходняй Маравы, Душа- ваца і Алексінаца.

18.X. Заходні театр.

За апошнія дні мы пакінулі часьць Фляндрыі і часьцьпаўноч- най Францыі з месцамі Остэндэ, Туркойнь, Рубэ, Ліль і Дуэ. Між

Бругэ і Ліс вораг павёў наступ- леньне з вялікімі сіламі, але быў адкінены. Між Лёкато і Уаз бітва ўзноў пачалася. Французы, англі- чане і амэрыканцы прабавазі ўз- ноў вялізнымі масамі прарваць наш фронт. Наабал Лёкато во- раг адкінены яшчэ перад нашымі лініямі. Між Лёкато і Эзэнвіль не- прыяцель у некаторых месцах уварваўся ў нашыя лініі. Пасьля ўпорнай бітвы мы задзяржалі яго. Таксама няўдачнымі былі атакі ворагаў проціў фронту Уаз на паўдня ад Орыні. Ля Энь вораг вёў свае заўзятая атакі на ўсход ад Орыні. У заўзятая бітве ён ад- кінены.

19.X. Заходні театр.

На паўночна-ўсход ад Кортрык мы выкінулі няпрыяцеля, каторы яшчэ удзяржаўся на заходнім бе- рэзе Ліс, узноў на другі бок ракі. Між Ліль і Ліс вораг стаяў на лініі Аск-Тэмлів-Шлів-Маркет. Між Лёкато і Уаз няпрыяцель вёў далей свае заўзятая штурмы. На паўднёва-ўсход ад Лёкато ён падый- шоў да Базэль, у лесе Огіньій да Васіні. На рэшце фронту штурм няпрыяцеляў адбіты перад нашымі пераднімі лініямі. Базэль мы адабралі контратакай назад. Пры Мезонвіль мы адкінулі не- калькі штурмаў няпрыяцеляў. На фронце Энь няпрыяцель вёў свае штурмы, асабліва пры Олізі і Гран- фрэ. Ля Вангі і Фалезі ён перай- шоў на ўсходні бэраг Энь. Між Олізі і Гранфрэ паўтораныя штур- мы англіцкіх і амэрыканскіх ды- візіяў разбіліся перад нашымі лініямі.

20.X. Заходні театр.

У Фляндрыі мы ў працязе па- вядомленых 18 кастрычніка рухаў пакінулі Бругэ, Тільт, Кортрык і занялі новыя пазіцыі. На полі бітвы між Лёкато і Уаз цісьней. На поўнач ад Ляфэр штурм няпры- яцеля адкінены агнём і ў бітве на штыкі. Таксама адкінены на ўсход Крэсі сільны штурм няпрыяцеля. Ля дарогі Ляон Марн няпрыяцель заняў вузкі адрэзак нашае пазі- цыі. Наабал даліны Суш няпры- яцель у заўзятая бітве адкінены. На паўночным бэразе Энь няпры- яцель пасьля вялікага артылерый- скага прыгатаваньня атакаваў і на поўнач ад Сэн Жэрноі трохі адціснуў нашыя пасты. На фронце Энь наабал Вузэй няпрыяцель умацаваўся на вышынях на ўсход- нім бэразе Энь. Між Орыні і Гран- фрэ мы адкінулі заўзятая атакі няпрыяцеля перад нашымі ліні- ямі.

Паўднёва-ўсходні театр:

Непрыяцель заняў Заецар у даліне Цімона.

КАЛЯ ВАЙНЫ.

БЭРЛІН (В.Т.В.) 18.X. У бло- каднай зоне навакол Англіі на- шыя падводныя лодкі затопілі 24.000 тонн.

АБВЕСТКІ.

Доктар- Дантыста **Юлія БІЛЮНАС** Ягелёнская № 9, кв. 4 (даўней Жандар- скі зав.) прынімае ад 11 да 2 гадз. і ад 4 да 5 вечар. Хутка спажывае ўсялякія тэхнічныя работы. 3—5

КНІЖКІ ДЛЯ ШКОЛ:

1. Nowy Lementar dla białoruskich dzie- tak—Janki Stankiewiça, wydańnie druhoj: Białoruskaha Cenralnaha Sajuzi N. H. O., ciana 60 fen.
2. **Першая чытанка**, — злагыў В. Ластоўскі, выдаваньне Беларус- кага Камітэту, цана 50 фен.
3. **Niezbudka, pieršija pašla lementa- ra čytanka, zlažyū i wydaū W. Lasto- ŭski, wydańnie 2-e, ciana 80 f.**
4. **Siejbū, druhija pašla lementara čy- tanka, zlažyū i wydaū W. Lasto- ŭski, ciana 1 mar. 50 fen.**
5. **Karotki Katalichizm ks. R. Filachoŭ- skaha, wydańnie Białoruskaha Kami- tetu, ciana 20 fen.**
6. **Karotkaja historyja świateja ks. J. Šuster, wydańnie Białoruskaha Ka- mitetu, ciana 40 fen.**
7. **Karotkaje wyjašnieńnie abrađaj Pym- ka Katalickaha kašćoŭa, ks. Bončkoŭ- ski pier. X, ciana 40 fen.**
8. **Аб'ясненьне сымвала веры, ма- літваў і запаведзёў.** Прот. Г. Чэльцов. Пераклад зроблены пад рэдакцыяй і адобраны Прот. М. Голенкевічам, выдаваньне Пра- васлаўнага Камітэту, цана 1 мр. 20 ф.
9. **Першыя малітвы (Праваслаўныя малітвенікі)** Ронамэва цана 30 ф.
10. **Zadščik Jurewča hod I pier. A. Ł. zydańnie Białoruskaha Kamitetu, ciana 30 fen.**
11. **Задачнік Юрэвіча год I, пер. А. А., выдаваньне В. Ластоўскага Ка- мітэту цана 30 фен.**
12. **Zadaščik Jurewča hod II i III pier. W. Ł. wydańnie Białoruskaha Ka- mitetu.**
13. **Karotkaja historyja Białarusi—Wlas- ta, wydańnie «Našaje Niwy» ciana 1 mр. 20 f.**
14. **Кароткая гісторыя Беларусі — Власа, выдаваньне „Нашае Нівы“ цана 1 мр. 20 ф.**
15. **Białoruski pr.wapis — A. Łuckie- wiça i J. Stankiewiça, wydańnie Bie- łoruskaha Kamitetu, ciana 50 f.**

Выдавецтва В. Ластоўскага.

ВЫЙШАЎ З ДРУКУ

БЕЛАРУСКИ КАЛЕНДАР

SWAJAK

на 1919 год.

Цана 3 мар. □□□ Стр. 4° 112.

В. Ластоўскі, Вільня, Завальная № 7.